

राज्यातील रस्ते (रस्ते व पुल) यांची सुधारणा
Hybrid Annuity तत्वावर करणेबाबत.

महाराष्ट्र शासन
सार्वजनिक बांधकाम विभाग
शासन निर्णय क्र. योजना २०१७/प्र.क्र.५८/नियोजन-१अ
मादाम कामा मार्ग, हुतात्मा राजगुरु चौक,
मंत्रालय, मुंबई- ४०० ०३२.
दिनांक:- १४ डिसेंबर, २०१७

- वाचा:-** १. केंद्र शासनाचे परिपत्रक क्र. NH- 24028/14/2014-H(Vol-II), दि. ९ फेब्रुवारी, २०१६.
२. शासन निर्णय, सा.बां.विभाग, क्रमांक- योजना २०१६/प्र.क्र.१६५/नियो-१ अ,
दि.२९.११.२०१६.
३. शासन निर्णय, सा.बां.विभाग, क्रमांक-योजना २०१७/प्र.क्र.५८/नियो-१ अ,
दि. ०३.११.२०१७.

प्रस्तावना :-

राज्यातील सुमारे ३ लाख कि.मी. लांबीचे राष्ट्रीय महामार्ग, प्रमुख राज्य मार्ग, राज्य मार्ग, प्रमुख जिल्हा मार्ग, इतर जिल्हा मार्ग व ग्रामीण रस्त्यांचे जाळे आहे. त्यापैकी सार्वजनिक बांधकाम विभागाच्या अखत्यारित सुमारे ९०,६०८ कि.मी. इतक्या लांबीचे प्रमुख राज्य मार्ग, राज्य मार्ग, प्रमुख जिल्हा मार्ग आहेत. सदर रस्त्यांची देखभाल दुरुस्ती तसेच नुतनीकरण योजनांतर्गत व योजनेत्तर निधीतून करण्यात येते. या रस्त्यांचे नुतनीकरण दर ५ वर्षांनी करणे आवश्यक आहे. रस्त्यांवर दिवसेंदिवस वाहनांची संख्या व त्यात अवजड वाहनांची संख्या मोठ्या प्रमाणावर वाढत आहे. त्यामुळे रस्त्यांची अवस्था वाईट झाली आहे. तथापि पुरेश्या निधी अभावी अनेक रस्त्यांची देखभाल दुरुस्ती व नुतनीकरणाची कामे करता येत नाहीत. राज्यातील रस्त्यांचा सर्वांगीण विकास करण्याकरीता मोठ्या प्रमाणात रस्ते सुधारणा करण्याकरीता केंद्र शासनाच्या Hybrid Annuity Model धर्तीवर राज्यातील Hybrid Annuity योजना कार्यान्वित करण्यास दि. २९.११.२०१६ च्या शासन निर्णयान्वये मान्यता देण्यात आली आहे. दरम्यान सदर कामांसाठी उद्योजकांचा प्रतिसाद वाढावायाकरिता राज्यातील Hybrid Annuity Model मध्ये दि. ०३.११.२०१७ च्या शासन निर्णयामध्ये काही बदल करण्यात आले आहेत. त्यानुसार हायब्रीड ॲन्युईटी अंतर्गत रस्ते सुधारणा प्रकल्पाच्या संनियंत्रणासाठी मा.मंत्री, सार्वजनिक बांधकाम (सार्वजनिकउपक्रम वगळून) आणि मा. मंत्री, वित्त व नियोजन यांची मंत्रीमंडळ उपसमिती गठीत करावयाची आहे. याबाबतचा शासन निर्णय निर्गमित करण्याची बाब शासनाच्या विचाराधीन होती.

शासन निर्णय :

राज्यातील रस्त्यांचा सर्वांगीण विकास करण्याकरीता मोठ्या प्रमाणात रस्ते सुधारणा करण्याकरीता केंद्र शासनाच्या Hybrid Annuity Model धर्तीवर राज्यातील Hybrid Annuity योजना कार्यान्वित करण्यात आली असून त्यात काही बदल करण्यास दि. ०३.११.२०१७ च्या शासननिर्णयान्वये मान्यता देण्यात आली आहे. या शासन निर्णयास अनुसरून हायब्रीड ॲन्युईटी अंतर्गत रस्ते सुधारणा प्रकल्पाच्या संनियंत्रणासाठी याद्वारे मंत्रीमंडळ उपसमिती गठित करण्यात येत आहे. प्रस्तुत समितीची रचना खालीलप्रमाणे राहिल.

- | | |
|---|-----------|
| १. मा. मंत्री, सार्वजनिक बांधकाम (सार्वजनिक उपक्रम वगळून) | : अध्यक्ष |
| २. मा. मंत्री, वित्त आणि नियोजन | : सदस्य |
| ३. मा. मंत्री, उर्जा, नवीन व नवीकरणीय उर्जा | : सदस्य |
| ४. मा. मंत्री, पर्यटन | : सदस्य |

सदर समितीची कार्यकक्षा खालील प्रमाणे राहिल

१. राज्यातील हायब्रीड ॲन्युईटी अंतर्गत रस्ते सुधारणा प्रकल्पाचा आढावा घेण्यासाठी वरील समितीची त्रैमासिक आढावा बैठक होईल व हायब्रीड ॲन्युईटी अंतर्गत सुधारणांबाबत उपाययोजना करतील.
२. हायब्रीड ॲन्युईटी अंतर्गत सर्व बाबीं विषयी निर्णय घेण्याचे अधिकार या समितीस राहतील.
३. सदर समितीस समिक्षनात्मक व अतिमहत्वाचे मार्गदर्शन आवश्यक असल्यास समिती मा. मुख्यमंत्री महोदयांचे मार्गदर्शन घेईल.

सदर शासन निर्णय महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आला असून त्याचा सांकेतांक २०१७१२१५१२१३१०५३१८ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(प्रशांत पाटील)

अवर सचिव, महाराष्ट्र शासन

प्रति,

१. मा. राज्यपाल, महाराष्ट्र राज्य यांचे सचिव
२. मा. मुख्यमंत्री, महाराष्ट्र राज्य यांचे खाजगी सचिव
३. मा. मंत्री (सा.बां.) यांचे खाजगी सचिव, मंत्रालय, मुंबई
४. मा. मंत्री (वित्त व नियोजन) यांचे खाजगी सचिव, मंत्रालय, मुंबई
५. मा. राज्यमंत्री (सा.बां.) यांचे खाजगी सचिव, मंत्रालय, मुंबई
६. मुख्य सचिव यांचे सह सचिव, मंत्रालय, मुंबई
७. अ.मु.स. (नियोजन), यांचे स्वीय सहायक, नियोजन विभाग, मंत्रालय, मुंबई
८. अ.मु.स. (वित्त), यांचे स्वीय सहायक, वित्त विभाग, मंत्रालय, मुंबई
९. प्रधान सचिव, सार्वजनिक बांधकाम विभाग, यांचे स्वीय सहायक, मंत्रालय, मुंबई
१०. सचिव (रस्ते), यांचे स्वीय सहायक, सार्वजनिक बांधकाम विभाग, मंत्रालय, मुंबई
११. मुख्य अभियंता, सार्वजनिक बांधकाम प्रादेशिक विभाग, सर्व
१२. उप सचिव (रस्ते), यांचे स्वीय सहायक, सार्वजनिक बांधकाम विभाग, मंत्रालय, मुंबई
१३. अधीक्षक अभियंता, सार्वजनिक बांधकाम मंडळ, सर्व
१४. निवडनस्ती, नियोजन-१अ, सार्वजनिक बांधकाम विभाग, मंत्रालय, मुंबई